

వాస్తవ నేనం

తెలుగు ఐన పత్రిక

ప్రతి సిరా చుక్కలో - వాస్తవం పక్కా...

బిల్ కరుణ కావలెను

తెలంగాణ, ఆంధ్రప్రదేశ్ రాష్ట్రాలలో

వాస్తవ నేనం

సంపుటి సంఖ్య

తెలంగాణ 8099779988

ఆంధ్రప్రదేశ్ 9985337979



- జిల్లా బ్యూరో చీఫ్లు
- జిల్లా స్టాఫ్ రిపోర్టర్లు
- నియోజకవర్గ ఇన్-చార్జ్లు
- మండల రిపోర్టర్లు కావలెను

సంపుటి : 3 సంచిక : 30 బుధవారం 6 నవంబర్ 2024 పేజీలు : 8 వెల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri



పార్లమెంట్ శీతాకాల సమావేశాల షెడ్యూల్ ఖరారు

- నవంబర్ 25 నుంచి డిసెంబర్ 20 వరకు జరగనున్న సమావేశాలు
- పార్లమెంట్ ఉభయ సభల సంయుక్త సమావేశానికి ఆమోదం తెలిపిన రాష్ట్రపతి ప్రాసెడి ముర్చు
- కేంద్ర పార్లమెంటరీ వ్యవహారాల మంత్రి కిరణ్ రిజిజు ప్రకటన
- మరోవైపు వివక్షలు జమిలి ఎన్నికలు, వక్ర సవరణ బిల్లు-2024ను తీవ్రంగా వ్యతిరేకిస్తున్నాయి
- దీంతో వివక్షలు, అధికార ఎన్నికలు కూటమి సభ్యుల మధ్య పార్లమెంట్లో వాడి వెడి చర్చ సాగే అవకాశం

కులగణన ద్వారా అన్ని కులాలకు న్యాయం

- కులాల వారీగా జనాభా లెక్కిస్తే తరాలుగా నష్టపోతున్న వారికి తగిన ప్రాతినిధ్యం
- భారతదేశంలో కులవ్యవస్థ చాల బలంగా ఉంది
- అగ్రకులాలకు ఎప్పుడూ కుల వ్యవస్థ అనేది కనిపించదు
- కుల వ్యవస్థ అన్ని రంగాల్లో ఉంది
- కుల వ్యవస్థపై కీలక వ్యాఖ్యలు చేసిన రాహుల్ గాంధీ



హైదరాబాద్
తెలంగాణలో కులగణనపై కాంగ్రెస్ అగ్రనేత రాహుల్ గాంధీ కీలక వ్యాఖ్యలు చేశారు. కులగణన ద్వారా అన్ని కులాలకు న్యాయం జరుగుతుందని రాహుల్ అన్నారు. కులాల వారీగా జనాభా లెక్కిస్తే తరాలుగా నష్టపోతున్న వారికి తగిన ప్రాతినిధ్యం దొరుకుతుందని ఆయన ఆశాభావం వ్యక్తం చేశారు. హైదరాబాద్ బోయ్స్ పబ్లిక్స్ గాంధీ ఐడియాలజీ కేంద్రంలో కులగణనకు సంబంధించి పౌరహక్కులు, మేధావులతో నిర్వహించిన సభలో రాహుల్ పాల్గొన్నారు. ఈ కార్యక్రమంలో ముఖ్యమంత్రి రేవంత్ రెడ్డి, డిప్యూటీ సీఎం భట్టి విక్రమార్క సహా పలువురు మంత్రులు, మేధావులు

పాల్గొన్నారు. ఈ సందర్భంగా రాహుల్ గాంధీ మాట్లాడుతూ.. భారతదేశంలో కులవ్యవస్థ చాల బలంగా ఉందని అన్నారు. అగ్రకులాలకు ఎప్పుడూ కుల వ్యవస్థ అనేది కనిపించదని చెప్పారు. కులగణన ద్వారా ఏళ్లుగా నష్టపోతున్న వారికి న్యాయం జరుగుతుందని అన్నారు. కుల వ్యవస్థ అన్ని రంగాల్లో ఉందని.. రాజకీయ, న్యాయ వ్యవస్థలోనూ అది బలంగా పాతుకుపోయిందని చెప్పుకొచ్చారు. కుల వ్యవస్థ అనేది కొంత మంది ఆత్మ విశ్వాసం దెబ్బతిస్తోందని ఆయన ఆవేదన వ్యక్తం చేశారు. దీని వల్ల యువత సైతం ముందుకు వెళ్లలేని పరిస్థితులు ఏర్పడుతున్నాయని రాహుల్ గాంధీ చెప్పారు.



సర్వే నుండి ప్రభుత్వ ఉపాధ్యాయులను మినహాయించండి

- కుటుంబ సర్వేకు టీచర్ల సేవలను ఉపయోగించడం విద్యా హక్కు వట్టం ఉల్లంఘననే
- ఉదయం 9 గంటల నుండి మధ్యాహ్నం ఒంటి గంట వరకే పాఠశాలలు నిర్వహించాలనేది ఈ ఉత్తర్వుల సారాంశంగా కనిపిస్తున్నది
- మీ పాలన పుణ్యమా అని ఇప్పటికే ప్రభుత్వ పాఠశాలపై ఉన్న నమ్మకం రోజురోజుకీ దిగజారుతున్నది

హైదరాబాద్
కాంగ్రెస్ ప్రభుత్వం రేపట్టుంచి చేపట్టబోయే సమగ్ర ఇంటింటి కుటుంబ సర్వే నుండి ప్రభుత్వ ప్రాథమిక పాఠశాల ఉపాధ్యాయులను మినహాయించాలని డిమాండ్ చేస్తూ సీఎం రేవంత్ రెడ్డికి మాజీ మంత్రి హరీష్ రావు బహిరంగ లేఖ రాశారు. రాష్ట్ర ప్రభుత్వం తలపెట్టిన సమగ్ర ఇంటింటి కుటుంబ సర్వే కోసం ప్రాథమిక పాఠశాల ఉపాధ్యాయుల సేవలను - మిగతా3లో

టీచర్ ఉద్యోగార్థులకు గుడ్ న్యూస్

- రెండో టెట్ నోటిఫికేషన్ వచ్చేసింది..
- నవంబర్ 5 నుంచి 20వ తేదీ వరకు దరఖాస్తులు
- ఇప్పటికే మే నెలలో ఒకసారి టెట్ నిర్వహించగా మరో మారు నోటిఫికేషన్ విడుదల చేయటం విశేషం.



జనసేన అందరి పార్టీయా, కాదా?

- పవన్ కల్యాణ్ పై మంద కృష్ణ మాదిగ తీవ్ర ఆగ్రహం
- మాడో మంత్రి వేరే సామాజిక వర్గం నుంచి ఎందుకు లేదని ప్రశ్న
- ఎన్నికల సమయంలో సీటు కోరితే ఇవ్వలేదని ఆవేదన
- పవన్ కల్యాణ్ మీద తమ ఆవేదన ఇప్పటిది కాదన్న మంద కృష్ణ
- హెరాంశాఖపై పవన్ కల్యాణ్ చేసిన వ్యాఖ్యలను తప్పుబట్టిన మంద కృష్ణ



ప్రైవేట్ ఆస్తుల స్వాధీనం కుదరదు!

- చారిత్రాత్మక తీర్పును వెల్లడించిన 'సుప్రీం'..
- 8:1 మెజారిటీతో సుప్రీంకోర్టు ఈ తీర్పు
- రాజ్యాంగంలోని ఆర్టికల్ 39(2) ప్రకారం ప్రతి ప్రైవేటు ఆస్తిని కమ్యూనిటీ ఆస్తిలో భాగంగా పరిగణించలేమని స్పష్టం
- చట్టాలు, విధానాల రూపకల్పనలో రాజ్యాంగం నిర్దేశించిన మార్గదర్శకాలను ప్రభుత్వాలు పాటించాలని ఈ ఆర్టికల్ చెబుతుంది
- ప్రైవేట్ యాజమాన్యంలోని ఆస్తులు ఉమ్మడి ప్రయోజనాల కోసం ప్రభుత్వాలు స్వాధీనం చేసుకోవచ్చు




రాహుల్ గాంధీకి ఆరు గ్యారంటీలపై సమాధానం చెప్పే దమ్ముందా?

- కేంద్ర మంత్రి బండి సంజయ్ కుమార్
- ఓం సాధించాలని మహారాష్ట్ర ఎన్నికల్లో తెలంగాణ కాంగ్రెస్ యాడ్స్ ఇస్తోంది
- కేసీఆర్ ను మించిపోయిన కాంగ్రెస్.
- మాజీ సర్పంచుల పక్షాన బీఆర్ఎస్ ఆందోళన సిగ్గు చేటు
- చంపినోడే సంతాప సభ పెట్టినట్లుంది
- కాంగ్రెస్ అగ్రనేత అల్లుడి కోసమే మూసీ పురుగుజ్జీవం.
- 15 వేల కోట్లు ఖర్చయ్యే ప్రాజెక్టుకు లక్షన్నర కోట్లు ఖర్చు చేయాలనుకోవడమేంది?

కరీంనగర్
రాష్ట్రానికి విచ్చేస్తున్న కాంగ్రెస్ అధినేత రాహుల్ గాంధీకి 6 గ్యారంటీలకు సమాధానం చెప్పే దమ్ముందా? అని కేంద్ర హోంశాఖ సహాయ మంత్రి బండి సంజయ్ కుమార్ ప్రశ్నించారు. దేశమంతా పాదయాత్ర చేశానని చెప్పుకున్న రాహుల్ గాంధీకి ధైర్యముంటే 6 గ్యారంటీలపై తెలంగాణలో పాదయాత్ర చేయాలని సవాల్ విసిరారు. - మిగతా3లో

నేటి నుంచి కులగణన సర్వే



హైదరాబాద్
కులగణనను ప్రతిష్టాత్మకంగా తీసుకుంది కాంగ్రెస్ ప్రభుత్వం. రేపటి నుంచి తెలంగాణ వ్యాప్తంగా కులగణన సర్వే ప్రారంభం కానున్న తరుణంలో సర్వం సిద్ధం చేశారు. ఈ క్రమంలోనే బీసీ జనాభా గణాంకాల సేకరణకు ప్రత్యేకంగా కమిషన్ ఏర్పాటు చేయాలని హైకోర్టు సూచన మేరకు ప్రభుత్వం ఉత్తర్వులు విడుదల చేసింది. బీసీ కులగణనకు డిడికేటెడ్ కమిషన్ ఏర్పాటు చేస్తూ ప్రభుత్వం ఉత్తర్వులు

- బీసీ జనాభా గణాంకాల సేకరణకు ప్రత్యేకంగా కమిషన్ ఏర్పాటు చేయాలని హైకోర్టు సూచన మేరకు ప్రభుత్వం ఉత్తర్వులు విడుదల
- నెలరోజుల్లో కమిటీ రిపోర్టు సమర్పించాలని ప్రభుత్వం ఆదేశం
- రాష్ట్రంలో బీసీ జనాభా లెక్కలను శాస్త్రీయమైన పద్ధతిలో తేల్చాలని హైకోర్టు సూచన

జారీ చేసింది. కమిషన్ చైర్మన్ గా రిటైర్డ్ ఐఎఎస్ భూసాని వెంకటేశ్వర్ రావును నియమించారు. నెలరోజుల్లో కమిటీ రిపోర్టు సమర్పించాలని ప్రభుత్వం ఆదేశించింది. రాష్ట్రంలో బీసీ జనాభా లెక్కలను శాస్త్రీయమైన పద్ధతిలో తేల్చాలని హైకోర్టు సూచించింది. దీని కోసం 2 వారాల్లో డిడికేటెడ్ కమిషన్ నియమించాలని అక్టోబర్ 30న ఆదేశించింది. హైకోర్టు ఆదేశాలతో ప్రభుత్వం వారం రోజుల్లోనే ఈ కమిషన్ ను నియమించింది. డిసెంబర్ 9లోగా బీసీ కులగణన - మిగతా3లో



కెనడాది నిరాధార ఆరోపణలు చేస్తోంది

- మూడు విషయాలు చెప్పాలనుకుంటున్నా...!
- కెనడాపై జైశంకర్ తీవ్ర ఆగ్రహం
- భారత దౌత్యవేత్తలపై నిఘా పెట్టేందుకు... ఇది సరికాదని మండిపాటు
- అతివాద శక్తులకు రాజకీయాల్లో చోటు కల్పిస్తున్నారని విమర్శ

ప్రైవేట్ ఆస్తుల స్వాధీనం కుదరదు!

ప్రైవేటు ఆస్తుల స్వాధీనం విషయంలో సర్వోన్నత న్యాయస్థానం మంగళవారం చారిత్రాత్మక తీర్పును వెలువరించింది. ప్రైవేటు యాజమాన్యంలో ఉన్న ఆస్తులను ఉమ్మడి ప్రయోజనం కోసం ప్రభుత్వం స్వాధీనం చేసుకునేందుకు వీలులేదని సీజేబి జస్టిస్ డీవై చంద్రచౌడ్ నేతృత్వంలోని రాజ్యాంగ ధర్మాసనం స్పష్టం చేసింది. 8:1 మెజారిటీతో సుప్రీంకోర్టు ఈ తీర్పును ఇచ్చింది. సీజేబి జస్టిస్ చంద్రచౌడ్ తో పాటు మరో ఆరుగురు న్యాయమూర్తులు ఒకటి.. జస్టిస్ బీవీ నాగరత్న, జస్టిస్ సుధాన్షు ధులియా వేర్యుగా మూడు తీర్పును రాశారు. సీజేబి జస్టిస్ చంద్రచౌడ్, జస్టిస్ వ్యూషికేష్ రావు, జస్టిస్ బీవీ నాగరత్న, జస్టిస్ సుధాన్షు ధులియా, జస్టిస్ జేపీ పార్థివాలా, జస్టిస్ మహేశ్ మిశ్రా, జస్టిస్ రాజేశ్ బిందాల్, జస్టిస్ ఎస్పీ శర్మ, జస్టిస్ ఏజ్ మనీష్ రాజ్యాంగ ధర్మాసనం పిటిషన్లపై విచారణ జరిపి తీర్పును వెలువరించింది. రాజ్యాంగంలోని ఆర్టికల్ 39(బి) ప్రకారం ప్రతి ప్రైవేటు ఆస్తిని కమ్యూనిటీ ఇస్టిలో భాగంగా పరిగణించలేమని స్పష్టం చేసింది. చట్టాలు, విధానాలు రూపకల్పనలో రాజ్యాంగం నిర్దేశించిన మార్గదర్శకాలను ప్రభుత్వం పాటించాలని ఈ ఆర్టికల్ చెబుతుంది.. ప్రైవేట్ యాజమాన్యంలోని ఆస్తులు ఉమ్మడి ప్రయోజనాల కోసం ప్రభుత్వం స్వాధీనం చేసుకోవచ్చని.. కానీ, ఒక వ్యక్తి చెందిన ప్రతి వనరునూ ఉమ్మడి ప్రయోజనంగా పరిగణించబడదని.. అది భౌతిక అవసరాలకు తగినదని సర్వోన్నత న్యాయస్థానం స్పష్టం చేసింది. దాంతో సుప్రీంకోర్టు 1978 నాటి ఏడుగురు న్యాయమూర్తుల ధర్మాసనం 4:3 మెజారిటీతో ఇచ్చిన తీర్పును వక్కనపెట్టింది. ఉమ్మడి ప్రయోజనాల కోసం ప్రభుత్వం అన్ని ప్రైవేట్



ఆస్తులను స్వాధీనం చేసుకోవచ్చని పేర్కొంది. ప్రత్యేక ఆర్టికల్, సామ్యువార భావజాలం స్ఫూర్తితో ప్రభుత్వం ప్రైవేట్ ఆస్తులను స్వాధీనం చేసుకోవచ్చని ఏడుగురు న్యాయమూర్తుల మెజారిటీ నిర్ణయం పేర్కొంది. సర్వోన్నత న్యాయస్థానం తాజా తీర్పుతో ప్రైవేట్ యాజమాన్యాల యాజమాన్యంలోని అన్ని వనరులను ఇక్కడ ప్రభుత్వం స్వాధీనం చేసుకునేందుకు వీలుండదు. సుప్రీంకోర్టు తొమ్మిది మంది న్యాయమూర్తుల ధర్మాసనంలో ఇద్దరు న్యాయమూర్తులు భిన్నమైన నిర్ణయం తీసుకున్నారు. బెంచ్ నిర్ణయాన్ని జస్టిస్ బివీ నాగరత్న పాక్షికంగా

విభేదించగా.. జస్టిస్ సుధాన్షు ధులియా పూర్తిగా విభేదించారు. రాజ్యాంగం ప్రకారం, ఉమ్మడి ప్రయోజనాల కోసం ప్రైవేట్ యాజమాన్యంలోని అన్ని వనరులను స్వాధీనం చేసుకునే హక్కు ప్రభుత్వాలకు లేదని మంగళవారం 7:2 మెజారిటీ నిర్ణయంలో సుప్రీంకోర్టు పేర్కొంది. అయితే, కొన్ని కేసుల్లో ప్రభుత్వాలు ప్రైవేట్ ఆస్తులను క్వెయమ్ చేసుకోవచ్చని సీజేబి నేతృత్వంలోని తొమ్మిది మంది న్యాయమూర్తుల ధర్మాసనం పేర్కొంది.

కెనడాది నిరాధార ఆరోపణలు చేస్తోంది

కెనడా ప్రభుత్వంపై భారత విదేశాంగ మంత్రి జైశంకర్ తీవ్రస్థాయిలో మండి పడ్డారు. కెనడాలో ఓ హిందూ దేవాలయంపై ఖలిస్థానీ మద్దతుదారులు దాడి చేసిన విషయం తెలిసిందే. ఈ దాడి నేపథ్యంలో జైశంకర్ తీవ్రంగా స్పందించారు. కెనడాపై తాను మూడు విషయాలు చెప్పాలనుకుంటున్నానని... ఒకటి నిరాధార ఆరోపణలు చేస్తోందని, రెండోది భారత దౌత్యవేత్తలపై నిఘా పెట్టిందని, ఇది సరైనది కాదని కేంద్రమంత్రి అన్నారు. మూడోది మనమంతా చూస్తున్నామని, అందుకు ఈ వీడియోనే సాక్ష్యం అని ఆలయంపై దాడి ఫుటేజీని ఉట్టిపెట్టి అన్నారు. వీటిన్నింటినీ పరిగణిస్తే తీసుకుంటే అతివాద కక్షలకు రాజకీయాల్లో చోటు కల్పిస్తున్నారనే విషయం తెలిసిపోతోందని విమర్శించారు. అమెరికా ఎన్నికల్లో ఎవరు గెలిచినా ఆ దేశంతో భారత్ కు సత్సంబంధాలు కొనసాగుతాయన్నారు. డౌన్ బ్రెండ్ సహా గత ఐదు ప్రభుత్వాలు హయాంలో ఆ దేశంతో భారత్ మంచి సంబంధాలను కొనసాగించిందని వెల్లడించారు. ఎన్ని ప్రభుత్వాలు మారినా ఇరుదేశాల మధ్య స్నేహం పురోగతి సాధిస్తుందని ఆశాభావం వ్యక్తం చేశారు.



కమలా హరిస్ గెలుపు కోసం స్వగ్రామంలో ప్రత్యేక పూజలు



తులసేంద్రపురం: అమెరికా అధ్యక్ష ఎన్నికల్లో డెమోక్రటిక్ పార్టీ అభ్యర్థి కమలా హరిస్ విజయం సాధించాలని కోరుకుంటూ ఆమె స్వగ్రామమైన తమిళనాడులోని తులసేంద్రపురంలో ప్రత్యేక పూజలు నిర్వహించారు. స్థానిక ప్రజలు కమలా హరిస్ గెలుపుకోసం అక్కడి అమ్మవారి ఆలయంలో పూజలు, ప్రార్థనలు చేశారు. హరిస్ తాతగారిని(తల్లికి తండ్రి) పీపీ గోపాలన్ వందేళ్ల క్రితం ఈ గ్రామంలో జన్మించారు. ఆ తర్వాత చెన్నైకి వెళ్లి ప్రభుత్వాధికారిగా రిటైరయ్యారు. కాగా, తులసేంద్రపురం గ్రామంలో హ్యూరన్ విజయం కోరుకుంటూ టెంపుల్ సెర్పెంటీని స్థానికులు ఎంతో ఉత్సాహంగా పాల్గొన్నారు. తమ గడ్డపై పుట్టిన ఆడకూతురు అమెరికా అధ్యక్ష ఎన్నికల్లో విజయం సాధించాలని కోరుకుంటూ ఆలయం వెలుపల స్థానిక రాజనీయేత అరుల్ మొగి సుధాకర్ ఒక బ్యానర్ ఏర్పాటు చేశారు. ఆలయంలో ఉన్న ఒక ఫలకంపై విరాళాలు ఇచ్చిన చారిషేర్లో కమలా హరిస్, ఆమె తాతగారి పేర్లు కూడా ఉండటం విశేషం. కమలా హరిస్ తమలో ఒకరని, ఆమె గెలుస్తారని, ఆమె గెలుపును ప్రకటించగానే బుధవారంనాడు ప్రత్యేక పూజలు నిర్వహించారు. అన్నదానం చేస్తూని సూర్యకర్ తెలిపారు. నాలుగేళ్ల క్రితమే తులసేంద్రపురం అంతర్జాతీయ దృష్టిని కూడా ఆకర్షించింది. 2020లో హరిస్ డెమోక్రటిక్ పార్టీ విజయం సాధించాలని కోరుకుంటూ స్థానికులు పూజలు చేశారు. అమెరికా ఉపాధ్యక్షురాలిగా ఎన్నికైనప్పుడు కూడా బాణసంచా కాల్చి, అన్నదానం చేస్తూ సందడి చేశారు.

కచ్చితత్వంలోని సమాచారం..

ప్రముఖ వ్యక్తులు.. చారిత్రక కట్టడాలు.. ప్రముఖ ప్రదేశాలు.. ఇలా ఏ సమాచారం కావాలన్నా ముందుగా గుర్తొచ్చేది వికీపీడియా ఈ ఎన్ సైక్లోపీడియా మనకు కావాల్సిన సమాచారాన్ని అందిస్తోన్న విషయం తెలిసిందే. అయితే, ఈ వికీపీడియాకు కేంద్రం నోటీసులు జారీ చేసింది. ఇందులో కచ్చితత్వం లేని సమాచారం ఉంటోందని ఫిర్యాదు మేరకు నోటీసులు పంపింది. వికీపీడియాలో లభించే సమాచారంలో పక్కపాత ధోరణి, తప్పుడు సమాచారం ఉంటోందన్న ఆరోపణలపై కేంద్ర ప్రభుత్వం నోటీసులు జారీ చేసింది. వికీపీడియాలో వివిధ అంశాలకు సంబంధించి పక్కపాత ధోరణి కనిపిస్తోందని, కచ్చితత్వంలోని సమాచారం ఉంటోందని పలువురి సుచి ఫిర్యాదులు అందాయి. దీంతో వికీపీడియాకు కేంద్రం నోటీసులు పంపించింది. చిన్న సంపాదకులకు, సంస్థలకు కూడా కంటెంట్ పై ఎడిటోరియల్ నియంత్రణ ఉంటుందని... కానీ వికీపీడియాకు ఆ వ్యవస్థ ఎందుకు లేదని కేంద్రం ప్రశ్నించింది. వికీపీడియాను మధ్యవర్తిగా కాకుండా... పబ్లిషర్ గా ఎందుకు పరిగణించకూడదని ప్రశ్నించింది. కొంతమంది వ్యక్తులతో కూడిన బృందానికి మాత్రమే ఈ పేజీల్లోని సమాచారంపై నియంత్రణ ఉండనే అభిప్రాయం ప్రజల్లో ఉందని పేర్కొంది. ప్రజలకు అందించే సమాచారంలో తమను ప్రచురణకర్తలుగా కాకుండా మధ్యవర్తులుగా చూడాలని వికీపీడియా చెబుతుండగా... కేంద్రం మాత్రం ప్రచురణకర్తగా ఎందుకు చూడవద్దని ప్రశ్నించింది. ఈ నోటీసులకు వికీపీడియా స్పందించిన తర్వాత కేంద్రం తదుపరి చర్యలు తీసుకునే అవకాశం ఉంది. కాగా, ఇటీవలే వికీపీడియా న్యాయపరమైన చిక్కులు ఎదుర్కొంటోన్న విషయం తెలిసిందే. ప్రముఖ న్యూస్ ఏజెన్సీ ఏఎన్ఐ కూడా వికీపీడియాపై కోర్టును ఆశ్రయించింది. ఈ మేరకు దావా చేసింది. ఈ విషయంలో ఢిల్లీ హైకోర్టు వికీపీడియాపై ఆగ్రహం కూడా వ్యక్తం చేసింది.

ముదా స్కామ్ లో లోకాయుక్త నోటీసులు..

విచారణకు హాజరవుతానన్న సీఎం సిద్దరామయ్య ముదా స్కామ్ లో లోకాయుక్త ఎదుట హాజరవుతానని కర్ణాటక సీఎం సిద్దరామయ్య వెల్లడించారు. స్కామ్ లో ఆరోపణలు ఎదుర్కొంటున్న ఆయనకు ఇటీవల లోకాయుక్త విచారణకు రావాలని సమస్య జారీ చేసిన విషయం తెలిసిందే. హుబ్లీ ధార్మిక్ లో మంగళవారం ముఖ్యమంత్రి ఓ కార్యక్రమానికి హాజరయ్యారు. ఈ సందర్భంగా లోకాయుక్త ఎదుట హాజరవుతున్నారా? అని ఆయనను మీడియా ప్రశ్నించింది. దీనికి ఆయన బదులిస్తూ రేపు (బుధవారం) ఉదయం 10 గంటలకు వెళ్తున్నానని బదులిచ్చారు. ఈ నెల 6న విచారణకు రావాలని సిద్దరామయ్యకు లోకాయుక్త సమస్య పంపింది. ఇంతకు ముందు ఈ కేసులో సీఎం భార్య పార్వతిని అక్టోబర్ 25న విచారించారు. ఆమె సోదరుడు మల్లికార్జున స్వామి తో పాటు దేవరాజులను విచారించింది. దేవరాజు వద్ద మల్లికార్జున స్వామి భూమిని కొనుగోలు చేసి తన సోదరి పార్వతికి బహుమతిగా ఇచ్చారు. అయితే, సీఎం సిద్దరామయ్య ఎలాంటి తప్పు చేయలేదని.. ఆయనను చూసి ప్రతిపక్షాలు భయపడుతున్నాయి.. అందుకే ఆరోపణలు చేస్తున్నారని కాంగ్రెస్ నాయకులు పేర్కొన్నారు. ముదా స్కామ్ లో మాజీ కమిషన్ డీపీ నబీన్ ఈడీ ప్రశ్నించింది. విచారణ అనంతరం ఆయనకు అనువులోకి తీసుకున్నది. ముదా భూ కుంభకోణం కేసులో ఈడీ మాసిలాండరింగ్ కోణం దర్యాప్తు చేస్తున్నది. కేసు విషయానికి మైసూర్ అర్బన్ డెవలప్ మెంట్ అథారిటీకి చెందిన 3.2 ఎకరాల భూమి విషయంలో కుంభకోణానికి సంబంధించింది. అయితే, వాస్తవానికి నతీమణి పార్వతికి 2010లో ఆమె సోదరుడు మల్లికార్జున స్వామి కేసర్ గ్రామంలోని 3.2 ఎకరాల భూమిని గిప్సా ఇచ్చారు. ఈ భూమిని ముదా సేకరించింది.

ఐదుగురు రెబల్స్ పై ఉద్ధవ్ ఠాకరే వేటు

ముంబై: మహారాష్ట్ర అసెంబ్లీ ఎన్నికల్లో తిరుగుబాటు అభ్యర్థుల బెడద ఈసారి ఎక్కువగా ఉంది. దీంతో బుజ్జగింపు, క్రమశిక్షణా చర్యల్లో ప్రధాన కూటమి పార్టీలు తలమునకల వుతున్నాయి. నామినేషన్లు ఉపసంహరించుకునేందుకు నిరాకరించిన ఐదుగురు తిరుగుబాటు అభ్యర్థులపై ఉద్ధవ్ ఠాకరే సారథ్యంలోని శివసేన మంగళవారంనాడు పార్టీ బహిష్కరణ వేటు వేసింది. పార్టీ డిక్షెట్టు ఇవ్వడానికి నిరాకరించడంతో ఈ ఐదుగురు నేతలు స్వతంత్ర అభ్యర్థులు అవుతుంటారని ఠాకరే ఆందోళన వ్యక్తం చేశారు. శివసేన (యూబీటీ) బహిష్కరణ వేటు పడిన నేతల్లో యంత్యలోని వని జిల్లా డాక్ విశ్వాస్ నాండేకర్, ధుర్గికి చెందిన చంద్రకాంత్ ఘుగల్, మెరిగావ్ నేత సంజయ్ అవారి, బివాండి ఈస్ట్ ఎమ్మెల్యే రూపేష్ మహాత్రే, పనికి చెందిన ప్రసాద్ ఠాకరే ఉన్నారు. పార్టీ వ్యతిరేక కార్యకలాపాలకు పాల్పడినందునే ఈ ఐదుగురు నేతలను పార్టీ నుంచి బహిష్కరించినట్లు శివసేన (యూబీటీ)



ఒక ప్రకటనలో తెలిపింది. మహాత్రే సిల్వోగ్ ఎమ్మెల్యేగా ఉన్నప్పటికీ ఆయనకు ఈసారి పార్టీ డిక్షెట్టు ఇవ్వలేదు. దీంతో ఆయన ఇండిపెండెంట్ గా పోటీలోకి దిగారు. వచ్చేకర్ సైతం వెరసా నుంచి నామినేషన్లు ఉపసంహరించుకోలేదు. పలువురు ఇతర నేతలు కూడా ఇంటిపెండ్లంగా

నామినేషన్లు వేసినప్పటికీ వారిని పార్టీ ఒప్పించి నామినేషన్లు ఉపసంహరించుకునేలా చేసింది. ఏకనాథ్ పిండే శివసేన, అజిత్ పవార్ ఎన్సీపీ, బీజేపీతో కూడిన చువాయతి కూటమి, కాంగ్రెస్, శరద్ పవార్ ఎన్సీపీ, ఉద్ధవ్ ఠాకరే వర్గం శివసేనతో కూడిన మహా వికాస్ అభిమాని (ఎంపీఎ) కూటమి మధ్య ఈసారి ప్రధానంగా ఎన్నికల పోటీ నెలకొంది. అయితే రెబల్స్ బెడద వల్ల ఓట్లు చీలి పార్టీల గెలుపుపై ప్రభావం చూపే అవకాశం ఉండటంతో రెండు కూటమిలు తెరవెనుక నామినేషన్లు ఉపసంహరణకు ప్రయత్నాలు సాగించాయి. కొందరు అసంతృప్తి నేతలు ఆయా పార్టీలకు రాజీనామా చేశారు. ఎంపీఎ నుంచి 14 మంది నేతలు పార్టీ ఆడేవాలకు భిన్నంగా నామినేషన్లు వేయగా, ఆ తర్వాత కొందరు నామినేషన్లు ఉపసంహరించుకున్నారు. ఈనెల 21న ఒకేవిధతలో మహారాష్ట్ర అసెంబ్లీ ఎన్నికల పోలింగ్ జరుగుతుండగా, 23న ఫలితాలు వెలువడతాయి.

పార్లమెంట్ శీతాకాల సమావేశాల షెడ్యూల్ ఖరారు

పార్లమెంట్ శీతాకాల సమావేశాల షెడ్యూల్ వచ్చింది. నవంబర్ 25న సమావేశాలు ప్రారంభమవుతాయని, డిసెంబర్ 20 వరకు కొనసాగుతాయని కేంద్ర పార్లమెంటరీ వ్యవహారాల మంత్రి కిరణ్ రిజిజు ఇవాజ్ (మంగళవారం) ఎక్స్ వేదికగా ప్రకటించారు. “ కేంద్ర ప్రభుత్వ సిఫార్సు మేరకు పార్లమెంటు ఉభయ సభల సంయుక్త సమావేశం ఏర్పాటు ప్రతిపాదనకు రాష్ట్రపతి ద్రౌపది ముర్ము ఆమోదం తెలిపారు. నవంబర్ 25 నుంచి డిసెంబర్ 20, 2024 వరకు శీతాకాల సమావేశాలు జరుగుతాయి” అని ఆయన తెలిపారు. రాజ్యాంగం ఆమోదం పొందిన 75వ వార్షికోత్సవం సందర్భంగా నవంబర్ 26, 2024న సంవిధాన సదస్ లోని సెంట్రల్ హాల్ లో ఉభయ సభల సభ్యులతో ఒక ప్రత్యేక కార్యక్రమాన్ని నిర్వహిస్తామని మంత్రి తెలిపారు. కాగా “ఒకే ఠాకర్, ఒకే ఎన్నికల్లో ప్రతిపాదన, శీతాకాల సమావేశాల్లో ప్రవేశపెట్టుకున్న వక్స్ (సవరణ) బిల్లు-2024పై ఆధికార, విపక్షాల మధ్య వాడివేడిగా చర్చ జరగవచ్చని రాజకీయ వర్గాలు చెబుతున్నాయి.



సంయుక్త పార్లమెంటరీ కమిటీ పరిశీలించింది. అయితే జగదాంబికా పాల్ ఏకపక్ష నిర్ణయాలు తీసుకున్నారని పార్లమెంటరీ కమిటీలో సభ్యులుగా ఉన్న ప్రతిపక్ష పార్టీల ఎంపీలు ఆరోపిస్తున్నారు. అదేవిధంగా భారత రాజ్యాంగాన్ని ఆమోదించి ఈ నవంబర్ 26 నాటికి 75 ఏళ్లు అవుతున్న సందర్భంగా ఆ రోజు పార్లమెంట్ ఉభయసభ ప్రత్యేక సంయుక్త సమావేశాన్ని నిర్వహించనున్నట్లు కిరణ్ రిజిజు తెలిపారు. 1949 నవంబర్ 26న రాజ్యాంగ సభ మన రాజ్యాంగాన్ని ఆమోదించిన న్యూఢిల్లీలోని సంవిధాన సదస్ సెంట్రల్ హాల్ లో ఉభయ సభల సభ్యులు సమావేశం కానున్నారు. కాగా ఇదివరకూ నవంబర్ 26ను జాతీయ న్యాయ దినోత్సవంగా నిర్వహించేవారు. కానీ రాజ్యాంగ నిర్మాత

డాక్టర్ బీఆర్ అంబేద్కర్ 125వ జయంతినీ పురస్కరించుకొని 2015 నుంచి నవంబర్ 26ను కేంద్ర ప్రభుత్వం రాజ్యాంగ దినోత్సవంగా ప్రకటించిన విషయం తెలిసిందే. మరోవైపు ఈ శీతాకాల సమావేశాల్లో జమియి ఎన్నికలు, వక్స్ సవరణ బిల్లు మొదలైనవి సభ ముందుకు రాబోతున్నట్లు తెలిసింది. ఈ సమావేశాల్లోనే వక్స్ సవరణ బిల్లును ఆమోదించి పజ్జెన్సును కేంద్ర హోంమంత్రి అమిత్ షా ఇప్పటికే ప్రకటించారు. గురుగ్రామ్ ఎన్నికల ప్రచారంలోనూ ఆయన ఈ అంశాన్ని ప్రస్తావించారు. మరోవైపు విపక్షాలు జమియి ఎన్నికలు, వక్స్ సవరణ బిల్లు-2024ను తీవ్రంగా వ్యతిరేకిస్తున్నాయి. దీంతో విపక్షాలు, అధికార ఎన్డీయే కూటమి సభ్యుల మధ్య పార్లమెంట్ లో వాడి వేడి చర్చ సాగి అవకాశం ఉంది.

ఎన్నికల్లో పోటీపై శరద్ పవార్ సంచలన ప్రకటన

బాగామతి: భవిష్యత్తులో జరిగే ఏ ఎన్నికల్లోనూ పోటీ చేయరాదని తాను అనుకుంటున్నట్లు నేషనల్ కాంగ్రెస్ పార్టీ సుప్రీం శరద్ పవార్ సంచలన ప్రకటన చేశారు. బాగామతిలో ఎన్సీ (ఎన్సీ) అభ్యర్థి, తన మనుమడు యుగేంద్ర పవార్ తరపు మంగళవారంనాడు ఎన్నికల ర్యాలీలో పవార్ పాల్గొన్నారు. ఈ సందర్భంగా మాట్లాడుతూ, 14 సార్లు తాను ఎన్నికల్లో పోటీ చేసానని, ప్రస్తుత రాజ్యసభ ద్వంద్వము ముగిసిన తర్వాత పార్లమెంటరీ స్థానాన్ని విడిచిపెట్టాలా వద్దా అనే దానిపై ఆలోచిస్తానని చెప్పారు. ప్రజా సేవ చేసేందుకు ఎన్నికల్లో గెలుపొందిన పని లేదని, కొత్త తరానికి బాధ్యతలు అప్పగించాలని అవసరం ఉందని అన్నారు. “నేను అధికారంలో లేను. రాజ్యసభలో ఉన్నాను. మరో ఏడాదిపై పాటు పదవిలో ఉంటాను. ఇప్పటికే 14 సార్లు ఎన్నికల్లో పోటీ చేశాను. ఇంకెన్ని చేయాలి? ఎన్నికలు ఏవైనా ప్రజలు నన్ను గెలిపిస్తూనే వచ్చారు. ఇక ఎక్కడో



ఒకచోట ఆగాలి. కొత్త తరాన్ని ముందుకు తీసుకురావాలి. నేను పోటీకి దూరంగా ఉన్నంత మాత్రాన సామాజిక సేవ వదులుకున్నట్లు కాదు. సామాజిక సేవను కొనసాగిస్తూనే ఉంటాను. ముఖ్యంగా గ్రామీణ, గ్రామీణ ప్రాంతాలు, ఆదివాసి కోసం పనిచేస్తా” అని పవార్ చెప్పారు.

ఆయనకు బాధ్యత అప్పగిద్దామనుకున్నా.. తన రాజకీయ జన్మి గురించి పవార్ వివరిస్తూ, 30 ఏళ్ల క్రితం జాతీయ రాజకీయాలకి పరిమితమై, రాష్ట్ర బాధ్యతను అజిత్ పవార్ కు అప్పగించాలని అనుకున్నారని చెప్పారు. సుమారు ఈ 25-30 ఏళ్లు రాష్ట్ర బాధ్యత తానే మోయాల్సి వచ్చిందని, వచ్చే 30 ఏళ్ల కోసం ఏర్పాట్లు చేయాల్సి ఉందని అన్నారు. పవార్ రాజ్యసభ సభ్యత్వం 2026లో ముగియనుంది. **పవార్ పర్సన్ పవార్** బాగామతి నియోజకవర్గం పవార్ కుటుంబానికి ఏళ్ల తరబడి కమంకోటగా నిలుస్తోంది. ఈసారి ఆసెంబ్లీ ఎన్నికల్లో కూడా కుటుంబ సభ్యుల మధ్య పోటీ నెలకొంది. ఏడుసార్లు ఇక్కడి నింది ఎమ్మెల్యేగా ఎన్నికైన అజిత్ పవార్, ఆయన మేనల్లుడు యుగేంద్ర పవార్ ఇక్కడ ముఖ్యమంత్రి తలబడుతున్నారు. మహారాష్ట్ర అసెంబ్లీ ఎన్నికలు ఒకే విధతలో నవంబర్ 20న జరుగుతుండగా, 23న ఫలితాలు వెలువడతాయి.

రాహుల్ గాంధీకి ఆరు గ్యారంటీలపై సమాధానం చెప్పే దమ్ముందా?

-మొదటిపేజీ తరువాయి

ఎన్నికల హామీలతో కర్ణాటక, తెలంగాణ ప్రజలను మోసం చేసిన కాంగ్రెస్ పార్టీ, మహారాష్ట్రలోనూ దొంగ హామీలు, అబద్ధాలతో ఓట్లు దండుకోవాలని చూస్తోందన్నారు. తెలంగాణలో రుణమాఫీ చేసినట్లుగా, 6 గ్యారంటీలను అమలు చేస్తున్నట్లుగా, ఎంతో అభిప్రది చేసినట్లుగా గొప్పలు చెప్పుకుంటూ మహారాష్ట్రలో అన్ని పేదలకు యాడ్స్ ఇవ్వడం సిగ్గు చేటన్నారు. గతంలో కేసీఆర్ ఇట్టే తెలంగాణ సామ్యును మహారాష్ట్ర పంజాబ్ లకు పంపారని.. కాంగ్రెస్ నేతలు ఆయనను మించిపోయారని మండిపడ్డారు. రాజన్న సిరిసిల్ల జిల్లా వేములవాడ నియోజకవర్గంలోని రుద్రంగి మండల కేంద్రానికి విచ్చేసిన బండి నంబెయ్ కుమార్ జిల్లా అధ్యక్షులు ప్రతాప రామకృష్ణ రావు నాయకులు చెన్నమనేని వికాస్ రావులతో కలిసి రూ.22 లక్షల విలువైన ఎంపీ లాడ్స్, ఉపాధి హామీ నిధులతో వివిధ అభిప్రది పనులకు శంకు స్థాపన చేశారు. పలు అభిప్రది పనులను ప్రారంభించారు. స్థానిక లక్షార్థిని హాస్పిటల్లో అలయాన్ని దర్శించుకుని ప్రత్యేక పూజలు నిర్వహించారు. ఆనంతరం మీడియాతో మాట్లాడారు. ఈ సందర్భంగా బండి నంబెయ్ ఏమన్నారుంటే.

రాహుల్ గాంధీ రాకపై..

కాంగ్రెస్ అగ్రనేత రాహుల్ గాంధీ ఇయాళ ఏ ముఖం పెట్టుకుని తెలంగాణకు వస్తున్నారో? వంద రోజుల్లో 6 గ్యారంటీలను అమలు చేసేవని హామీ ఇచ్చి మోసం చేశారు. రాష్ట్రానికి వస్తున్న రాహుల్ గాంధీ ఆ విషయంపై మాట్లాడే దమ్ముందా? 6 గ్యారంటీలపై పాదయాత్ర చేసే దమ్ముందా? ప్రజలకిచ్చిన హామీలపై సమాధానం చెప్పిన తరువాతే రాహుల్ గాంధీ తెలంగాణకు రావాలి.



సీఎం రేవంత్ రెడ్డి మూసీ పాదయాత్ర చేసేందుకు సిద్ధమవడంపై...

నా పాదయాత్రలో మూసీ వద్దకు వెళ్లిన. విషం కక్కుతున్న నీళ్లను కళ్లారా చూసిన. ఆ విషపు నీటి కోరల్లో చిక్కుకుని యాదాద్రి జిల్లా ప్రజలు ఏ విధంగా విలవిల్లాడుతున్నారు. సాగు నీరు సంగతి దేవుడెరుగు, తాగు నీటి కోసం నీళ్లు కొనుక్కొని, వాటర్ షాంట్ ద్వారా తెచ్చుకునేందుకు ఏ విధంగా బాధలు పడుతున్నారో చూసిన. మూసీని ప్రజాళన చేయాలని బీజేపీ మొదటి నుండి కోరుతోంది. కానీ ఆ పేరుతో పేదల ఇండ్లను కూల్చారడం మా డిమాండ్. అట్లాగే మూసీని అడ్డుపెట్టుకుని లక్షన్నర కోట్ల దోపిడీని ఆపాలన్నదే మా డిమాండ్. 15 వేల కోట్లతో ఖర్చయ్యే ప్రాజెక్టులకు లక్షన్నర కోట్లకు పెంచి కమీషన్లు దండుకోవడానికి మేం వ్యతిరేకం. తెలంగాణ నిండా అప్పుల్లో మునిగిపోయింది. బీఆర్ఎస్ చేసిన అప్పులను తీర్చేందుకు గంటకు 3 కోట్ల మిత్తి కట్టాల్సి వస్తోందని మీ మంత్రులే మొత్తుకుంటున్నారు. ఆర్థిక పరిస్థితి అస్పష్టంగా ఉంది జీతాలకే ఇబ్బందిగా ఉందని చెబుతున్నారు. అట్లాంటప్పుడు మళ్లీ లక్షన్నర కోట్ల అప్పు తెచ్చి

జనంపై రుద్దడం ఎంత వరకు కర్కె? కాంగ్రెస్ అగ్రనేత కుటుంబానికి కాంట్రాక్ట్ కట్టబెట్టడానికి తెలంగాణ ప్రజల జీవితాలను ఫణంగా పెడతారా? కాళేశ్వరం పేరుతో కేసీఆర్ కుటుంబం లక్ష కోట్లు దోచుకుంటే. మీరు లక్షన్నర కోట్లు దోచిపెట్టడానికి మూసీని వాడుకుంటారా?

మహారాష్ట్ర ఎన్నికల సందర్భంగా తెలంగాణ కాంగ్రెస్ పార్టీ అక్కడ అన్ని పత్రికలకు ఫుల్ పేజీ యాడ్స్ ఇవ్వడంపై.


తెలంగాణలో 6 గ్యారంటీలను అమలు చేస్తున్నమని, రుణమాఫీ చేసినమని ఊడరగడుతూ మహారాష్ట్రలో తెలంగాణ కాంగ్రెస్ పార్టీ పేరుతో కోట్ల రూపాయల యాడ్స్ ఇచ్చింది. కేసీఆర్ కూడా ఇట్టే మహారాష్ట్ర ఎన్నికల్లో ఖర్చు చేసింది. పంజాబ్ రైతులకు పప్పు బెల్లాలు మందిరిగా పంపింది. తెలంగాణ రైతులను అరిగేసే పెట్టింది. మీరు అంతకు మించి దోచుకుంటున్నారు. ఒకవైపు డీబీ పెద్దలకు కప్పు కడుతూ ఇంకొకవైపు మహారాష్ట్ర ఎన్నికలకు తెలంగాణ మైనలను వాడుకుంటారా? సిగ్గుందా... ఎంత దుర్భాగంవంటే... 6 గ్యారంటీల అమలు కాలేదు రుణమాఫీ పూర్తి కాలేదు. ఇంకా 20 లక్షల మంది రైతులకు రుణమాఫీ చేయాల్సి ఉంది వ్యవసాయ శాఖ మంత్రి ప్రకటించింది. కానీ మహారాష్ట్రలో మాత్రం రుణమాఫీ చేసినం. 6 గ్యారంటీలను అమలు చేస్తున్నమని గొప్పలు చెబుతూ యాడ్స్ ఇస్తారా? మహారాష్ట్ర చెబితే పూలు పెడదామనుకుంటున్నారా? దొంగ హామీలతో అధికారంలోకి వచ్చి కర్ణాటక, తెలంగాణ ప్రజలను మోసం చేసినట్లుగానే ఇప్పుడు మహారాష్ట్ర ప్రజలను మోసం చేసేందుకు కాంగ్రెస్ నేతలు సిద్ధమవుతున్నారని సిగ్గు చేటు. తెలంగాణ సమాజం కాంగ్రెస్ మోసాలను గ్రహించాలని కోరుతున్నా.

టీచర్ ఉద్యోగార్థులకు గుడ్ న్యూస్

హైదరాబాద్ : ఉపాధ్యాయ అర్హత పరీక్ష టెట్ నోటిఫికేషన్ విడుదలైంది. అన్నట్లుగానే ప్రభుత్వం ఏడాదిలోనే రెండో సారి టెట్ నోటిఫికేషన్ ఇవ్వటం విశేషం. గత మే లోలో తొలిసారి టెట్ నోటిఫికేషన్ ఇచ్చిన సర్కారు. తాజాగా మరో మారు నోటిఫికేషన్ ఇచ్చింది. వచ్చే ఏడాది జనవరిలో టెట్ నిర్వహించనున్నట్లు ప్రకటించింది. 2025 జనవరి 1వ తేదీ నుంచి 20వ తేదీ వరకు కంప్యూటర్ బేస్డ్ పరీక్షను నిర్వహించనున్నారు. టెట్ రాసేందుకు అప్లైన్ దరఖాస్తులు. అభ్యర్థులు నవంబర్ 5 నుంచి 20వ తేదీలోపు టెట్ రాసేందుకు అప్లైన్ దరఖాస్తు చేసుకోవచ్చని డైరెక్టర్ సూట్ ఎడ్యుకేషన్ సృష్టం చేశారు. పాఠశాల విద్యా అధికారిక వెబ్ సైట్లో ముంత సమాచారం పొందవచ్చని పేర్కొన్నారు. అగస్టులో జూన్ క్యాలెండర్ విడుదల సందర్భంగా ప్రభుత్వం ఏడాదికి రెండు సార్లు టెట్ నిర్వహిస్తామని ప్రభుత్వం తెలిపిన విషయం తెలిసింది. ఇప్పటికే మే నెలలో ఒకసారి టెట్ నిర్వహించగా మరో మారు నోటిఫికేషన్ విడుదల చేయటం విశేషం. రాష్ట్రం ఏర్పడిన తర్వాత ఇప్పటి వరకు ఆరు సార్లు టెట్ పరీక్షలు నిర్వహించగా జనవరిలో జరిగింది ఏడోసారి కానుంది. టెట్ రాసేందుకు అర్హత, టెట్ పేపర్-1కు డీకాడీ, పేపర్-2కు బీకాడీ పూర్తి చేసిన వారు అర్హులు. సూట్ అసిస్టెంట్ గా పదోన్నతి పొందేందుకు టెట్ అర్హత ఉండాలని చెబుతుంటుంటే వేల మంది ఇన్ సర్వీస్ ఉపాధ్యాయులు కూడా పరీక్షకు హాజరుకానున్నారు. టెట్ ప్రవేశపెట్టిన నాటి నుంచి ఇప్పటి వరకు తొమ్మిది సార్లు పరీక్షలు నిర్వహించగా జనవరిలో పదోసారి జరగనుంది. రాష్ట్ర ఆవిర్భావం తర్వాత గత మే పరీక్షతో కలుపుకొని ఆరుసార్లు పరీక్షలు జరిపారు. కాంగ్రెస్ ప్రభుత్వం అధికారంలోకి వచ్చిన ఏడాదిలోనే రెండోసారి టెట్ నిర్వహిస్తుండటం విశేషం.

జనసేన అందరి పార్టీయూ, కాదా?

జనసేన అందరి పార్టీయూ? లేక ఒకటి రెండు కులాల పార్టీయూ? అని ఎమ్మార్సీఎస్ అధ్యక్షుడు మంద కృష్ణ మాదిగ ఏపీ ఉపముఖ్యమంత్రి పవన్ కల్యాణ్ ను ప్రశ్నించారు. కూటమి కేబినెట్లో జనసేన తరపున ముగ్గురికి మంత్రి పదవులు దక్కాయని గుర్తు చేశారు. ఇందులో పవన్ కల్యాణ్, నాదెండ్ల మనోహర్ కు మంత్రి పదవులు ఇవ్వడాన్ని తాము అర్థం చేసుకోగలమని... కానీ మాడో మంత్రి పదవి మాత్రం బీసీకో... ఎస్సీకో... ఎస్టీకో ఇవ్వాలి కదా అన్నారు. నాయకుడిగా మీరు, మీరు కష్టాలలో ఉన్నప్పుడు నాదెండ్ల మనోహర్ మీ వెంటే ఉన్నారని కాబట్టి ఆయనకు ఇవ్వడాన్ని కూడా తప్పుబట్టినని చెప్పారు. కానీ మూడో పదవి ఇతర సామాజిక వర్గాలకు ఇవ్వాలిందన్నారు. అప్పుడే సామాజిక న్యాయం పాలించినట్లు అవుతుందన్నారు. గత అసెంబ్లీ ఎన్నికల సమయంలో ఉమ్మడి తూర్పుగోదావరిలో రెండు సీట్లు, ఉమ్మడి కడప జిల్లాలోని రైల్వేకోడూరులో జనసేన పోటీ చేసింది, ఇక్కడ ఏదో ఒకవోట నుంచి తమ సామాజిక వర్గానికి పోటీ చేసేందుకు అవకాశం కల్పించాలని తాము పవన్ కల్యాణ్ ను కోరామన్నారు. మూడు ఎస్సీ స్థానాలలో తాము ఒకవైదానా ఇవ్వాలని కోరేతే వాటిని మాలలకు ఇచ్చారని ఆవేదన వ్యక్తం చేశారు. అప్పుడే తాము తమ అసంతృప్తిని వ్యక్తం చేశామని... కలిసి ఆవేదన వెళ్లగక్కతామంటే అపాయింట్ మెంట్ ఇవ్వలేదన్నారు.



పవన్ మీద మా ఆవేదన ఇప్పటిది కాదు
పవన్ కల్యాణ్ అందరికీ పెద్దన్న పాత్ర పోషించాలనుకుంటే ఆ పార్టీ తరపున బీసీ లేదా ఎస్సీ లేదా ఎస్టీలకు మంత్రి పదవి ఇప్పలేదని ప్రశ్నించారు. జనసేన కేవలం కాపులకు మాత్రమే పెద్దన్నగా కనిపిస్తోందని... మాకు అయితే ఆయన పెద్దన్న కాదని విమర్శించారు. పవన్ కల్యాణ్ మీద తమ ఆవేదన ఇప్పటిది మాత్రమే కాదన్నారు.

హెండాశాఖపై పవన్ వ్యాఖ్యలు మీద స్పందించిన మంద కృష్ణ
హెండాశాఖపై పవన్ వ్యాఖ్యలు చేసిన వ్యాఖ్యల మీద మంద కృష్ణ స్పందించారు. పవన్ కల్యాణ్ శాఖలో ఏదో తప్పు జరిగితే మరో మంత్రి మాట్లాడటం సమంజసమా? అని ప్రశ్నించారు. ఆయన శాఖలో ఏదో లోపం జరిగితే... మరో మంత్రి కల్పించుకొని... పవన్ కల్యాణ్ వద్ద ఉన్న శాఖ నేను నడిచి చూచిస్తానని అంటే ఏలా ఉంటుంది? అని చురక అంటించారు. కేబినెట్ అంటే కుటుంబమన్నారు. హెండాశాఖపై ఆయన చేసిన వ్యాఖ్యలను మంద కృష్ణ తప్పుబట్టారు.

సర్వే నుండి ప్రభుత్వ ఉపాధ్యాయులను మినహాయించండి




-మొదటిపేజీ తరువాయి
వినియోగించాలని ప్రభుత్వం నిర్ణయించడం విద్వేహం చట్టం ఉల్లంఘననే. 36,559 ఎస్సీలీలను, 3414 మంది ప్రధానోపాధ్యాయులను ఈ సర్వేలో భాగం చేస్తూ నవంబర్ 1వ తేదీన విద్యాశాఖ విడుదల చేసిన ఉత్తర్వులు నిబంధనలకు విరుద్ధం. ఉదయం 9 గంటల నుండి మధ్యాహ్నం ఒంటి గంట వరకే పాఠశాలలు నిర్వహించాలనేది ఈ ఉత్తర్వుల సారాంశంగా కనిపిస్తున్నదని హాంకీరావు పేర్కొన్నారు. మీ పాలన పుణ్యమా అని ఇప్పటికే ప్రభుత్వం పాఠశాలపై ఉన్న సమస్యకు రోజురోజుకీ దిగజారుతున్నది. మీ నిర్లక్ష్యం, అనాలోచిత నిర్ణయాలు విద్యార్థులు, తల్లిదండ్రులకు తోడు ఉపాధ్యాయులకు శాపాలుగా మారుతున్నాయి. ఇప్పుడు కుటుంబ సర్వే పేరుతో లీచర్లు, విద్యార్థులను ఇబ్బందులకు గురి చేస్తూ, విద్యావ్యవస్థను నిర్వీర్యం చేస్తున్నారు. విద్యాహక్కు చట్టం ప్రకారం, ఉపాధ్యాయులను జనాభా గణన లెక్కలు, ప్రకృతి వైపరీత్యాలలో సహాయ విధులు, పాఠశాలలు, రాష్ట్ర శాసన సభ, స్థానిక ప్రభుత్వాలకు జరిగే ఎన్నికలకు సంబంధించిన విధులకు మాత్రమే వినియోగించాలని నిర్ణయం చేస్తుంది. ఇవి కాకుండా మరెంతైనా పనులకు వినియోగించకూడదని విద్యా హక్కు చట్టం నిర్దేశిస్తుంది. ఈ నిబంధనలకు విరుద్ధంగా రాష్ట్ర ప్రభుత్వం కుల గణన కోసం ఉపాధ్యాయులను వినియోగించుకోవడం విద్యా హక్కు చట్టం ఉల్లంఘన కిందికి వస్తుందని హాంకీరావు తెలిపారు. ప్రభుత్వ బదులలో చదివే పిల్లల తల్లిదండ్రులు అభ్యర్థికి శాతం కూలివారి చేసుకునే వారే. అకస్మాత్తుగా ఒంటి పూలు బదులు నడవడం వలన పిల్లలకే కాకుండా తల్లిదండ్రులకు కూడా ఇబ్బందులు ఉంటాయి. పిల్లల చదువులు కుంటుపడటంతో పాటు వారి భవిష్యత్తుపై ప్రభావం పడుతుంది. కాబట్టి, విద్యా హక్కు చట్టాన్ని దృష్టిలో ఉంచుకొని సమగ్ర ఉంటింటి కుటుంబ సర్వే నుండి ప్రభుత్వ ప్రాథమిక పాఠశాల ఉపాధ్యాయులను మినహాయించాలని ప్రభుత్వాన్ని డిమాండ్ చేస్తున్నాం అని హాంకీరావు తన లేఖలో పేర్కొన్నారు.

నేటి నుంచి కులగణన సర్వే

-మొదటిపేజీ తరువాయి

పూర్తి చేయనున్నట్లు తెలుస్తోంది. బీసీ వర్గాల్లోని కులాలు, వాటి ఉపకులాల లెక్క తేల్చుకోవాలి. వారి సామాజిక, ఆర్థిక, రాజకీయ స్థితిగతుల వివరాలను సైతం సేకరించనున్నారు. మొత్తం 60 రోజుల్లో ప్రక్రియ పూర్తి కానున్నట్లు అధికారిక వర్గాలు చెబుతున్నాయి. కులగణనకు అవసరమైన ప్రాధాన్యాలను బీసీ కమిషన్ ఇప్పటికే తయారు చేసింది. దాదాపు 54 నుంచి 64 ప్రశ్నలతో ప్రశ్నావళిని సిద్ధం చేసినట్లు సమాచారం. రాష్ట్ర వ్యాప్తంగా ఒకే దశలో బీసీ గణన చేపట్టి పూర్తి వివరాలను సేకరించనున్నారు అధికారులు. ఈ ప్రక్రియ త్వరగా పూర్తి చేస్తామంటున్నారు. ఇందుకు దాదాపు 80 వేల మంది ఎన్ఫూస్సెడ్లను, 10 వేల మంది సూపర్ వైజర్లు అవసరమవుతారని అంచనా వేస్తున్నారు. ఇప్పటికే సిబ్బందికి హైదరాబాద్ లో మాస్టర్ ట్రైనింగ్ పూర్తి అయ్యింది. ఈ శిక్షణ తీసుకున్న వారంతా జిల్లాల్లో ఇతర సిబ్బందికి అవగాహన కల్పిస్తారు. కులగణన పూర్తి చేసే.. ఆ వివరాలను కంప్యూటర్లో పొందవచ్చు. ఏ రోజు వివరాలను ఆ రోజే ఆన్లైన్లో నమోదు చేస్తారు. జిల్లాల కలెక్టర్లు బాధ్యతలను పక్కవేక్షిస్తారు. మొత్తం వివరాలను బీసీ కమిషన్ పరిశీలిం.. వాటిని క్రోడీకరించి స్థానిక సంస్థల్లో బీసీలకు కల్పించాల్సిన రిజిస్ట్రేషన్లను సూచిస్తూ ప్రభుత్వానికి రిపోర్టును సమర్పించనుంది.



రాయ్ బరేలి నుంచి మంగళ వారం సాయంత్రం హైదరాబాద్ కు రానున్నారు. ప్రత్యేక విమానంలో నేరుగా బేగంపేట్ విమానాశ్రయానికి చేరుకున్నారు. అక్కడి నుంచి రోడ్డు మార్గంలో ట్రావెల్ చేసి సాయంత్రం ఐదున్నర గంటలకు బోయల్ పల్లిలో గాంధీ ఐడియా లాజీ సెంటర్ కు వెళ్లారు. గంటన్నరపాటు కులగణనపై జరిగిన సదస్సులో 400 మంది ఎస్సీ, ఎస్టీ, బీసీ, మైన్టీ వర్గాలకు చెందిన కవులు, కళాకారులు, మేధావులు హాజరవుతారు. కులగణనపై మేధావులు, వివిధ సంఘాల నుంచి వివరాలు అడిగి తెలుసున్నారు. ఈ నేపథ్యంలో బోయల్ పల్లిలో గాంధీ

ఐడియా లాజీ సెంటర్ లో విస్తృతంగా ఏర్పాటు చేపట్టారు. సదస్సు వేదికపై రాహుల్ తోపాటు సీఎం రేవంత్, డిప్యూటీ సీఎం భట్టి, పీసీసీ అధ్యక్షుడు మహేశ్ కుమార్, రాష్ట్ర ఇన్ ఛార్జ్ డిపాడెన్ మున్నీ మాత్రమే అవకాశం ఇచ్చారు. తెలంగాణలో కాంగ్రెస్ ప్రభుత్వం ఏర్పడిన తర్వాత సీఎం ప్రమాణ స్వీకారానికి హాజరయ్యారు రాహుల్ గాంధీ. దాదాపు ఏడాది తర్వాత హైదరాబాద్ కు అగ్రనేత రావడంతో భారీ ఎత్తున స్వాగతం పలికారు. అనంతరం రాత్రి ఐదున్నర గంటలకు హైదరాబాద్ నుంచి నేరుగా ఢిల్లీకి వెళ్లారు రాహుల్ గాంధీ.

కేవలం బ్లాక్ మెయిల్ దండా కోసమే 'హైద్రా'

హైదరాబాద్ : కేవలం బ్లాక్ మెయిల్ దండా కోసమే హైద్రాను రేవంత్ రెడ్డి సర్కార్ ఏర్పాటు చేసినదని బీఆర్ఎస్ వర్కింగ్ ప్రెసిడెంట్ కేటీఆర్ సంవలన వ్యాఖ్యలు చేశారు. హైద్రా నిర్ణయాల కారణంగా భూములు అమ్ముడుపోవడం లేదని బిల్లర్లు బాధపడుతున్నారని కేటీఆర్ తెలిపారు. శ్రీనగర్ కాలనీలో తెలంగాణ రియల్టర్స్ ఫోరమ్ సమావేశంలో కేటీఆర్ పాల్గొని ప్రసంగించారు. ప్రస్తుతం బిల్లర్లు కనీసం పర్చేషన్ల కూడా తీసుకోవటం కష్టమైపోయింది. ఇటీవల ఒక పర్చే ట్లర్ వచ్చి మరో ఏడాదిలో పరిస్థితి మారకపోతే ఎంతో మంది చిన్న బిల్లర్లు చితికిపోతారని చెప్పారు. శక్తికి మించిన పెట్టుబడులు పెట్టాం. కానీ మా భూములు అమ్ముడుపోవటం లేదని బాధపడ్డారు. ఎందుకు ఈ పరిస్థితి వచ్చిందంటే ప్రజల చేతుల్లో డబ్బులు లేకుండా ఈ ప్రభుత్వం చేస్తోందని కేటీఆర్ తెలిపారు.



పంపించాలని కేటీఆర్ ఆలోచించారు. మార్కెట్లో ఎవరి దగ్గరా డబ్బులు లేని పరిస్థితిని తీసుకొచ్చారు. నేను చెప్పినన్ని నిజాలులే రేవంత్ రెడ్డికి కూడా తెలుసు. మా మీద కోపంతో వేల మంది కడుపులు కొట్టాల్సి వుంది పనులు చేయండి. రైతు బంధు వేస్తే మళ్లీ ఆ డబ్బు ప్రభుత్వానికే ట్యాక్స్ రూపంలో వస్తుంది. రేవంత్ రెడ్డికి ఏం తెలియదు. తెలియదన్న విషయం కూడా ఆయనకు తెలియదు. కాంగ్రెస్ ఎన్నికల ప్రచారంలో నో ఎల్ ఆర్ ఎస్, నో బీఆర్ ఎస్ అని అన్నారు. కానీ ఇప్పుడు ముక్కు విండి మరో ఎల్ ఆర్ ఎస్ అని అన్నారు చేస్తున్నారు. రియల్ ఎస్టేట్ రంగంలో ప్రభుత్వం తీసుకుంటున్న నిర్ణయాలు మీకు తెలియాలి. హెచ్ఎంఎం పరిధిలో రిజిస్ట్రేషన్లను రద్దు చేశారు. ఇది మధ్యతరగతి ప్రజలకు ఎంతో నష్టం చేస్తుంది. ఎస్సీ ఎల్

లాండ్ షేప్ లో కూడా రిజిస్ట్రేషన్లు జరిగాయి. ప్రభుత్వంలో ఒక చేయి ఏం చేస్తుందో.. మరో చేయి తెలియదు. అందుకే రియల్ ఎస్టేట్ ఏజెంట్లు ప్రభుత్వం తీసుకుంటున్న నిర్ణయాలను తెలుసుకోవాలి. దానికి సంబంధించి ప్రభుత్వాన్ని ప్రశ్నించాలి. మేము మీకు సంబంధించిన సమస్యలపై శాసన సభలో ప్రభుత్వంపై పోరాటం చేస్తాం కేటీఆర్ సృష్టం చేశారు. హైద్రా పేరుతో అనాలోచితంగా కుల్చించేయటంతో ఓ గర్బితీ మహిళ 40 ఏళ్లు ఎలా ఈవంబ కట్టాలని ప్రశ్నించింది.

మరి దీనికి హైద్రానా, మునిసిపల్ శాఖనా? ముఖ్యమంత్రి? ఎవరు సమాధానం చెబుతారు. రెరాతో మాట్లాడుతూ లీగల్ ఒపీనియన్ తీసుకొని తెలంగాణ రియల్టర్స్ ఫోరమ్ మరింత బలపడాలి. మళ్లీ ఎప్పుడు ఎన్నికలు వచ్చినా బీఆర్ఎస్ గెలవటం ఖాయమని రేవంత్ రెడ్డికి కూడా తెలుసు. మేము అధికారంలో ఉన్నప్పుడు ప్రతీకార చర్యలంటూ పిచ్చి పిచ్చి ఆలోచనలు చేయలేదు. ప్రజలకు సంక్షేమం, అభివృద్ధి చేయాలని భావించాం. ప్రభుత్వం తన ఆలోచనను మార్చుకొని ప్రజలకు మంచి చేస్తే నిరాశాత్మక ప్రతిపక్షంగా సహకరిస్తాం. ప్రభుత్వం ఇలాగే మొండిగా వ్యవహరిస్తే మాత్రం ప్రధాన ప్రతిపక్షంగా మేము పోరాటం చేస్తానే ఉంటామని కేటీఆర్ తేల్చిచెప్పారు.



బ్రాహ్మణపల్లిలో పంట నష్టపరిహారంపై రీసర్వే చేయాలి

తెలంగాణ రాష్ట్ర రైతు సంఘం జిల్లా సమితి సభ్యులు పారుపల్లి నరసింహారావు

వాస్తవ నేస్తం,బోసకల్: బ్రాహ్మణపల్లి గ్రామంలో పంట నష్టపరిహారంపై రీసర్వే చేయాలని తెలంగాణ రాష్ట్ర రైతు సంఘం జిల్లా సమితి సభ్యులు పారుపల్లి నరసింహారావు, సిపిఎం నాయకులు కరవేద మోహన్ రావులు ప్రభుత్వాన్ని డిమాండ్ చేశారు. మండలంలోని బ్రాహ్మణపల్లి గ్రామంలో విలేజ్ సమావేశం నిర్వహించారు. ఈ సందర్భంగా వారు మాట్లాడుతూ.. బ్రాహ్మణపల్లి రెవెన్యూ పరిధిలోని సాగు చేసిన పత్తి, వరి సాగు ఇటీవల అకాల వర్షాలకు దెబ్బతిన్నాయి. ఏడే, ఏకాడమి తప్పదు సమగ్ర పంట నష్ట రీసర్వే చేసి అర్హతైన రైతులను నష్టపరిచారన్నారు. బీడు భూములకు, వ్యాపార స్థలాలకు, సాగు చేయని భూములకు, భూమి లేని వారికి పంట నష్టపరిహారం అందించారని ఆరోపించారు. రైతు సంఘం ఆధ్వర్యంలో అనేక పోరాటాల తర్వాత బ్రాహ్మణపల్లి పరిధిలోని నష్టపరిహారం పొందిన రైతుల వివరాలను అందజేశారన్నారు. పంట నష్టపరిహారం పొందిన వారిలో పెద్ద ఎత్తున అసర్దులు లభిస్తున్నాయని విమర్శించారు. తిరిగి మరల రీసర్వే చేసి అసర్దుల నుంచి నష్టపరిహారం వెనక్కితీసుకోవాలని ప్రభుత్వాన్ని డిమాండ్



చేశారు. దీంతో పాటు అర్హతలకు నష్టపరిహారం అందించాలని రామారావు, సిపిఐ నాయకులు చెరుకూరి ప్రసాదరావు, కోరారు. ఈ కార్యక్రమంలో సిపిఎం నాయకులు మందడపు రైతులు సాధినేని సత్యంబాబు తదితరులు పాల్గొన్నారు.

వరి ధాన్యం కొనుగోలు కేంద్రాన్ని ప్రారంభించిన మండల స్పెషల్ ఆఫీసర్ శ్రీనివాసరావు



వాస్తవ నేస్తం,మధిర: మండలంలోని మార్కెట్ యార్డ్ నందు గ్రామ సమైక్య వారి ఆధ్వర్యంలో ఏర్పాటుచేసిన వరి ధాన్యం కొనుగోలు కేంద్రాన్ని మండల స్పెషల్ ఆఫీసర్ సిహెచ్ శ్రీనివాసరావు ప్రారంభించారు. మధిర మున్సిపాలిటీ పరిధిలో రైతులు పండించిన డొడ్డు ధాన్యాన్ని మధిర మార్కెట్ యార్డ్ నందు గ్రామ సమైక్య వారి ద్వారా కొనుగోలు చేయడం జరుగుతుందని మండల స్పెషల్ ఆఫీసర్ శ్రీనివాసరావు పేర్కొన్నారు. ఈ కార్యక్రమంలో మధిర తాసిల్దార్ రాళ్ల బండి రాంబాబు, ఎస్సై సంధ్య, మండల అభివృద్ధి అధికారి వెంకటేశ్వర్లు, మండల చంచాయితీ అధికారి డివి ఎల్ఎస్ శాస్త్రి, మండల వ్యవసాయ శాఖ అధికారి మధిర రైతు వేదిక ఏకాడ గ్రామ సమైక్య సీని రమాదేవి, గ్రామ దీపికలు శాంతి మున్నె, తదితరులు పాల్గొన్నారు.

చిన్న బీరవల్లి గ్రామ కాంగ్రెస్ కమిటీ ఆధ్వర్యంలో సీఎం రిలీఫ్ ఫండ్ చెక్కుల పంపిణీ



వాస్తవ నేస్తం,బోసకల్: మండల పరిధిలోని చిన్న బీరవల్లి గ్రామపంచాయతీ నందు గల పేరబత్తిని లలిత భర్త అదాం వీరు గత రెండు నెలల క్రితం అనారోగ్యంతో వైద్యం చేయించుకోక గ్రామ కాంగ్రెస్ కమిటీ అభ్యర్థన మేరకు పేరబత్తిని లలితమ్మకు 40,000 వేల రూపాయలు మంజూరి అయింది అట్టి చెక్కును గ్రామ కాంగ్రెస్ కమిటీ ఆధ్వర్యంలో పంపిణీ చేయడం జరిగింది గ్రామ కాంగ్రెస్ కమిటీ అభ్యర్థన మేరకు సిఫారసు చేసిన మండల కాంగ్రెస్ అధ్యక్షులు గారి దుర్గారావు కి పిసిసి మెంబర్ పైడిపల్లి కిషోర్ కుమార్ కి కమిటీ తరఫున కృతజ్ఞతలు తెలిపారు. ఈ కార్యక్రమంలో గ్రామ కాంగ్రెస్ కమిటీ అధ్యక్షుడు గతం బాలరాజు, కార్యదర్శి బాసి శివాజీ, కమిటీ గౌరవ అధ్యక్షుడు చంద్ర వెంకట్రావు, కోశాధికారి మర్రికట్ల సుజీతారావు, సహాయ కార్యదర్శి బుద్ధ భూపాల, సభ్యులు కోటపర్తి సతీష్ , దిరిపురపు సత్యనారాయణ, రింగాల అంజలి, తెలకపల్లి వీరయ్య, తోటమాల రవి, గుజ్జు సురేష్, పేరబత్తిని కృష్ణ, పెద్దలు మరసకట్ల మోక్ష నందం పాల్గొన్నారు.

ప్రభుత్వ నిషేధించిన ఫుడ్ కలర్స్ లను వాడకూడదు

నిర్మల్ గ్రోల్ నైన్ హెూటల్ యాజమాన్యంపై బోధో పోలీస్ స్టేషన్లో కేసు నమోదు ఆదిలాబాద్ డిఎస్పి జీవన్ రెడ్డి



వాస్తవ నేస్తం,ఆదిలాబాద్: ప్రజల ఆరోగ్యానికి హాని కలిగించే పదార్థాలు వినియోగించకుండా, ఎప్పటికప్పుడు శుభ్రత పాటిస్తూ నాణ్యమైన ఆహార పదార్థాలు హెూటల్లో వినియోగించాలని డిఎస్పి జీవన్ రెడ్డి అన్నారు. జిల్లా కేంద్రంలోని వివిధ హెూటల్ యజమానీలతో ఆయన సమావేశం నిర్వహించారు. ఈ సందర్భంగా ఆయన మాట్లాడుతూ... ఈనెల రెండవ తేదీన రాత్రి సమయంలో నిర్మల్ గ్రోల్ నైన్ హెూటల్ నందు ఆహారాన్ని తిని బోధో ప్రైవేట్ పాఠశాల యాజమాన్యం అయిదుగురు అసస్టకు గురై అసుపత్రి నందు చికిత్స పొందుతూ, అదే పాఠశాలకు చెందిన ఓ మహిళా సిబ్బంది మంగళవారం పుణ్ణి పాముజన్ పల్ల చనిపోయిందని, పాఠశాల యాజమాన్యం ఫిర్యాదు మేరకు నిర్మల్ పట్టణం గ్రోల్ నైన్

యాజమాన్యం, సిబ్బందిపై కేసు నమోదు చేయడం జరిగిందని ఆయన తెలిపారు. ఎక్సైజీ అయిపోయిన పదార్థాలను వంటల నందు వినియోగించరాదని తెలియజేశారు. వినియోగించిన ఆయిల్ ను ఎక్కువసార్లు వినియోగిస్తూ ఉండరాదని, ప్రతి సందర్భంలో ఆయిల్ ను పూరుస్తూ ఉండాలని సూచించారు. ప్రభుత్వం నిషేధించిన ఫుడ్ కలర్స్ ను ఎట్టి పరిస్థితుల్లోనూ తమ వంటకాలలో వినియోగించకూడదని సూచించారు. హెూటల్స్ రెస్టారెంట్లు నందు పరిశుభ్రతను, స్టాండ్ర్డ్స్ను క్రమం తప్పకుండా నిర్వహించాలని తెలిపారు. ఆహార పదార్థాల పట్ల నాణ్యత ప్రమాణాలను పాటించాలని తెలియజేశారు. యాజమాన్యాల ప్రతిరోజూ సిబ్బందికి మరియు వంట చేసే వ్యక్తులకు పరిశుభ్రతపై, పదార్థాల నాణ్యత పై

ప్రత్యేక శ్రద్ధ వహిస్తూ అవగాహనను కల్పించాలని తెలిపారు. వంటగదిని పరిశుభ్రంగా ఉంచుకుంటూ ఎలాంటి క్రిమీలు కీటకాలు సంపరించకుండా, ఆహార పదార్థాలను తగు జాగ్రత్తలతో నిలువ చేస్తూ ఉండాలని సూచించారు. ప్రజల ఆరోగ్యానికి హాని కలిగించే ఎలాంటి పన్నులను, కుళ్ళిన పదార్థాలను, వంటకాలను ఫ్రిజ్ ల నందు నిలువ చేస్తూ వినియోగించరాదని తెలిపారు. యాజమాన్యాలకు ప్రజలకు అందించే ఆహార పదార్థాల నాణ్యత పట్ల ఎలాంటి నిర్లక్ష్యం వహించకూడదని అవగాహన కల్పించారు. ఈ కార్యక్రమంలో ఆదిలాబాద్ ఒకటో పట్టణ సీబి సునీల్, రెండవ పట్టణ సీబి కరుణాకర్, ఎస్పిలు అశోక్ సిబ్బంది తదితరులు పాల్గొన్నారు.

తేమ మినహింపుతో పత్తికి మద్దతు ధర కల్పించాలి

వాస్తవ నేస్తం,భీంపూర్: తేమ మినహింపుతో పత్తికి మద్దతు ధర ఇవ్వాలని,రెండు విడుతల రైతు భరోసా రైతుల ఖాతాలో వేయాలని కోరుతూ..అఖిల పక్ష రైతు సంఘం ఆధ్వర్యంలో మంగళవారం భీంపూర్ తహసీల్దార్ కార్యాలయం ఎదుట ధర్నా నిర్వహించారు. అనంతరం వివిధ డిమాండ్లతో కూడిన వినతిపత్రాన్ని తహసీల్దార్ నలంద ప్రీయకు సమర్పించారు. ఈ సందర్భంగా రైతు సంఘం జిల్లా అధ్యక్షుడు బండి దత్తాత్రేయ మాట్లాడుతూ జిల్లాలో అత్యధిక సాగు అయ్యే పత్తి పంట రైతు మార్కెట్ లో తన పంట అమ్మే సందర్భంగా తీవ్ర దోపిడీకి గురవుతున్నారని అని,మార్కెట్ అధికారుల ప్రవేళ వ్యాపారులు కుమక్కు అయ్యు రైతులను సట్టెట ముందుతున్నారని.. తక్షణమే ఎలాంటి తేమ షరతులు లేకుండా మద్దతు ధరతో పత్తిని కొనాలని దానికోసం కేంద్ర ప్రభుత్వం జిల్లా యంత్రాంగం ఎమ్మెల్యే,ఎంపీ కృషి చేయాలని ఆయన కోరారు.ఈ నేల 11 న ఆదిలాబాద్ జిల్లా కేంద్రంలో కలెక్టర్ కార్యాలయం ఎదుట అఖిల పక్ష రైతు సంఘం ఆధ్వర్యంలో పెద్ద ఎత్తున ధర్నా నిర్వహించడం జరుగుతుందని మండల రైతులు పెద్ద ఎత్తున హాజరయ్యి ధర్నాను విజయవంతం చేయాలని కోరారు.. ఈ కార్యక్రమంలో రైతు నాయకులు రొకండ్ర రమేష్,గోవర్ధన్ యాదవ్, కొండ రమేష్,దొనిపెల్లి స్వామి,మేకల నాగయ్య, జబూర్ అహ్మద్,ధరం సింగ్,రవీందర్ జాదవ్, కేమ లక్ష్మణ్,చిలుక దేవిదాస్,లాకర్ పోశెట్టి,తదితరులు పాల్గొన్నారు.

భీంరావ్ సేవలు అభినందనీయం: ఎమ్మెల్యే అనిల్ జాధవ్



వాస్తవ నేస్తం,ఆదిలాబాద్: ఉమ్మూర్ల ఐటిడిఏలో ఈ ఈ గా విధులు నిర్వహించిన భీంరావ్ సేవలు అభినందనీయమని ఎమ్మెల్యే అనిల్ జాధవ్ అన్నారు. ఈ ఈ భీంరావ్ ఇటీవల పదవి విరమణ పొందిన సందర్భంగా ఎమ్మెల్యే మంగళవారం ఆయనకు పదవి విరమణ శుభాకాంక్షలు తెలిపారు. ఈ సందర్భంగా శాలువాతో సత్కరించారు. ఎమ్మెల్యే మాట్లాడుతూ.. భీంరావ్ ఎల్లవేళలా ప్రజలకు అందుబాటులో ఉంటూ సేవలందించారని అన్నారు. ఎమ్మెల్యే వెంట మాజీ జడ్పీ చైర్మన్ రాధోదీ జనార్దన్, ఇచ్ఛద్, నేరడిగొండ మాజీ ఎంపీపీలు ప్రీతం రెడ్డి, రాధోదీ సజన్, నాయకులు దేవేందర్ రెడ్డి, భీంరావ్, లింబాజీ తదితరులు ఉన్నారు.

వెనుకబడిన విద్యార్థులపై ప్రత్యేక దృష్టి

కరీంనగర్ : విద్యార్థులకు సులభమైన పద్ధతుల్లో పాఠాలు బోధిస్తూ వారిని జ్ఞానపంతులుగా తీర్చిదిద్దాల్సిన బాధ్యత ఉపాధ్యాయులపై ఉండని కలెక్టర్ పమేలా సత్యతి అన్నారు. మంగళవారం కలెక్టరేట్ ఆడిటోరియంలో జిల్లాలోని ప్రభుత్వ ఉన్నత పాఠశాలల్లోని సైన్స్ ఉపాధ్యాయులకు జిల్లా విద్యాశాఖ, రాయల్ సొసైటీ ఆఫ్ కెమిస్ట్రీ బెంగళూరు ఆధ్వర్యంలో వర్క్ షాప్ ప్రారంభించారు. ఈ నెల 8 వరకు నిర్వహించే వర్క్ షాప్ లో మొదటి రెండు రోజులు ఛోటిక శాస్త్ర ఉపాధ్యాయులు, చివరి రెండు రోజులు బయాలజీ ఉపాధ్యాయులు పాల్గొంటారు. వర్క్ షాప్ లో సరళమైన బోధనా పద్ధతులు, సైన్స్ అంశాలపై అవగాహన కల్పిస్తారు. దీనికి కలెక్టర్ ముఖ్య అతిథిగా హాజరై మాట్లాడారు. ఉపాధ్యాయులు నిత్య విద్యార్థిలూ నేర్చుకుంటూ.. ఓపికతో పాఠాలు చెప్పాలన్నారు. వెనుకబడిన పిల్లలపై ప్రత్యేక దృష్టి సారించి మార్గ నిర్దేశనం చేయాలన్నారు. ఎక్కువ సైన్స్ సమాచారం ఆంగ్లంలో ఉందని.. ఉపాధ్యాయుడు ఆంగ్లంపై పట్టు సాధించాలన్నారు. విజ్ఞాన శాస్త్ర బోధన కుతూహలంగా వుండాలని అన్నారు. ప్రశ్నతోనే మొదలై పిల్లల్లో ఒక ఆసక్తిక రంగా బోధించాల్సిన అవసరం వుందని తెలిపారు. చుట్టూ పరిసరాల మీద అవగాహన పెంచుకోవాల్సిన అవశ్యకతను గురించి చెప్పి మార్పులను గమనించి ముందుకెళ్ళాలని అన్నారు. పిల్లల్లో నిద్రాణమైన శక్తిని వెలికి తీసినపుడే అవిపూర్ణం, అదృశ్యాలు జరుగుతాయని అభిప్రాయం వుండదు. ముందుగా విద్యార్థుల విద్యా సామర్థ్యాలను గుర్తించి తదనుగుణంగా ముందుకెళ్ళాలని చెప్పారు. విద్యార్థులు సొంతంగా నేర్చుకునేలా ప్రయోగాల ద్వారా పాఠాలు బోధించాలన్నారు. విద్యార్థులు ప్రాథమిక అంశాలపై పట్టు సాధించేలా చేసి.. ప్రశ్నించడం ఆలోచించడం నేర్పించాలన్నారు. ఆడిషనల్ కలెక్టర్ స్థానిక సంస్థలు, పుస్తక్ దేశాయ్ మాట్లాడుతూ ఇక్కడ శిక్షణ పొందిన ఉపాధ్యాయులు పద్ధతుల్



గా, ప్రొఫెషనల్ గా ఎంతో మార్పు సాధిస్తారన్నారు. ప్రయో గాన్ని విజ్ఞాన అంశాలను జోడించి పాఠాలు చెప్పాలన్నారు. తద్వారా మరిచిపోయే అవకాశం ఉండదన్నారు. పోటీ ప్రపంచంలో ఎంతో కష్టపడి ప్రభుత్వ ఉద్యోగాలు సాధించారని.. వర్క్ షాప్ లో కొత్త బోధన పద్ధతులు తెలుసుకోని విద్యార్థులను జ్ఞానపంతులుగా తీర్చిదిద్దాలని సూచించారు. ట్రైని కలెక్టర్ అజయ్ యాదవ్ టీచర్లకు ను మార్గనిర్దేశనం చేశారు. జిల్లా విద్యాశాఖాధికారి జనార్దన్ రావు మాట్లాడుతూ రాయల్ సొసైటీ ఆఫ్ కెమిస్ట్రీఆధ్వర్యంలో ఉచితంగా ఈ శిక్షణ ఇవ్వడం జరుగుతుందన్నారు. ఈ కార్యక్రమంలో వూర్తిగా ప్రయోగాలతో,

కృత్యాలతో సాగుతుందని అన్నారు. ప్రయోగాలు ఎలాంటి ఖర్చులు లేకుండా నిర్వహించుకోవే విధానం పూర్తిగా రెండు రోజుల్లో నేర్చుకుంటారని అన్నారు. ఈ కార్యక్రమంలో క్వాలిటీ కో ఆర్డినేటర్ కర్ల ఆశోక్ రెడ్డి, డి.సి. ఇ.బి. కార్యదర్శి మారం స్వదేశీ కుమార్, సైన్సు అధికారి చాడ జయ పాల్ రెడ్డి, మండల విద్యాధికారి ప్రవూర, జెండర్ ఉక్తికర్ కో ఆర్డినేటర్ డా. కృపారాజి, రిసోర్సు పర్సన్లు డా. వి. జయతీర్థరావు, పద్మప్రభ, పీర్వభి, కరీమా అంజూమ్, కె.ఎస్. అనంతారావు, ఎం. శ్రీనివాస్, ఓదెలు కుమార్ పాల్గొన్నారు. వివిధ మండలాల పాఠశాలల నుండి 220 మంది ఉపాధ్యాయులు పాల్గొన్నారు.